

मुनेश गुर्जर को राहत, निलंबन आदेश को हाईकोर्ट ने किया रह

कोर्ट ने 22 सितंबर को पुनः निलंबित करने के आदेश को अवैध माना

जयपुर, (का.सं.)। राजस्थान हाईकोर्ट ने राज्य सरकार की ओर से हेरिटेज नगर निगम की मेयर मुनेश गुर्जर को गत 22 सितंबर को पुनः निलंबित करने के आदेश को अवैध बताते हुए रद्द कर दिया है। इसके साथ ही अदालत ने मामले में की गई प्रारंभिक जांच को भी निरस्त करते हुए एक माह में पुनः जांच करने को कहा है। जस्टिस अनूप कुमार डंड की एकलपीठ ने यह आदेश मुनेश गुर्जर की याचिका को स्वीकार करते हुए दिया। अदालत ने मामले में दोनों पक्षों की बहस सुनकर गत 28 नवंबर को याचिका पर अपना फैसला सुरक्षित रख लिया था।

कोर्ट ने अपने आदेश में कहा कि मुनेश गुर्जर के पूर्व के निलंबन आदेश के खिलाफ दायर याचिका में सरकार की ओर से नियुक्त ओआईसी को ही इस मामले में प्रारंभिक जांच अधिकारी बनाया गया। उनकी ओर से दी गई जांच

■ **अदालत ने मामले में की गई प्रारंभिक जांच को भी निरस्त करते हुए एक माह में पुनः जांच करने को कहा है**

रिपोर्ट सद्भावनापूर्वक प्रतीत नही होती है। क्योंकि उन्होंने मुनेश की ओर से दस्तावेज प्राप्त करने की अर्जी को भी उनका लिखित जवाब मानकर जांच रिपोर्ट दी गई। न्याय के नैसर्गिक सिद्धांत के अनुसार जांच अधिकारी निष्पक्ष होना चाहिए। मामले में जांच अधिकारी की ओर से की गई जांच भेदभावपूर्ण प्रतीत होती है। अतः ऐसी जांच रिपोर्ट के आधार पर की गई कार्रवाई अनुचित है। इसलिए उसे निरस्त किया जाता है। याचिका में अधिवक्ता विज्ञान शाह ने अदालत को बताया कि राज्य सरकार ने याचिकाकर्ता का निलंबन

नगर पालिका अधिनियम, 2009 की धारा 39 के प्रावधानों व तथ्यों के विपरीत जाकर किया है। उसके खिलाफ जिन तथ्यों पर जांच हुई हैं, वे एफआईआर से ही साबित नहीं हो पाए थे। इसके अलावा मामले में जांच अधिकारी नियुक्त करने का आदेश डीएलबी निदेशक ने निकाला, जबकि ऐसा आदेश राज्यपाल के निर्देशों के तहत ही जारी हो सकता है। वहीं रूलस ऑफ बिजनेस के तहत मेयर से संबंधित किसी भी कार्रवाई का मुख्यमंत्री से अनुमोदन जरूरी है, जबकि इस मामले में निलंबन व जांच की कार्रवाई स्वायत्त शासन मंत्री के आदेश पर की गई। मामले की डीएलबी निदेशक और उप निदेशक ने अलग-अलग नोटिस जारी कर जांच कार्रवाई आरंभ की। जबकि एक ही मामले में दो जांच अधिकारी एक साथ जांच नहीं कर सकते। वहीं उप निदेशक की ओर से दी गई जांच रिपोर्ट भेदभावपूर्ण व

दुर्भावनापूर्ण है, क्योंकि याचिकाकर्ता को पूर्व में निलंबन करने के खिलाफ हाईकोर्ट में पेश याचिका में उप निदेशक ही ओआईसी के तौर पर विभाग का प्रतिनिधित्व कर रहे थे। वहीं राज्य सरकार की ओर से कहा गया कि याचिकाकर्ता को जांच के बाद निलंबित किया गया है। वहीं रूलस ऑफ बिजनेस बाध्यकारी नहीं है। गौरतलब है कि मेयर मुनेश गुर्जर के पति सुशील गुर्जर की ओर से नगर निगम के पट्टे जारी करने की एवज में रिश्वत मांगने से जुड़े मामले में एसीबी की कार्रवाई के बाद राज्य सरकार ने मुनेश को निलंबित किया था। इस निलंबन आदेश पर हाईकोर्ट ने रोक लगा दी थी। इसके बाद राज्य सरकार ने निलंबन आदेश वापस ले लिया था। वहीं बाद में राज्य सरकार ने जांच के बाद मुनेश गुर्जर को 22 सितंबर को पुनः निलंबित कर दिया था। इस आदेश को भी अब हाइकोर्ट ने रद्द कर दिया है।

राष्ट्र विकास के लिए विद्यार्थियों के चरित्र निर्माण की शिक्षा जरूरी : मिश्र

जयपुर, (का.सं.)। राज्यपाल कलराज मिश्र ने कहा है कि राष्ट्र विकास के लिए विद्यार्थियों के चरित्र निर्माण की शिक्षा सभी स्तरों पर जरूरी है। उन्होंने कहा कि शिक्षण संस्थान सांस्कृतिक सरोकार रखते हुए मानव मूल्यों और विद्यार्थियों के सर्वांगीण विकास को ध्यान में रखकर अपने यहां शिक्षा प्रदान करें। उन्होंने देश में स्थापित वायुसेना विद्यालयों की स्थापना के इतिहास की चर्चा करते हुए कहा कि इनमें भारतीय संस्कृति और जीवन मूल्यों से जुड़ी शिक्षा को अधिकाधिक बढ़ावा दिया जाए।

मिश्र शुक्रवार को झालाना स्थित राजस्थान इंटरनेशनल सेंटर में वायु सेना विद्यालय के 41 वें वार्षिकोत्सव में संबोधित कर रहे थे।

उन्होंने कहा कि देश पर जब भी दुश्मन सेनाओं ने आक्रमण किया है, वायुसेना ने अदम्य साहस का परिचय देते हुए देश का नाम रोशन किया है। उन्होंने एयरफोर्स स्कूल में पढ़ने वाले बच्चों को वायुसेना की गौरवमयी परम्परा की संस्कृति से जुड़ने और जीवन में निरंतर और बढ़ते हुए ज्ञान की भारतीय परम्परा से प्रेरणा लेने का आह्वान किया।

राज्यपाल ने अनुशासन, अच्छी प्रबंध व्यवस्था, समय की मांग के


प्रदेश में 700 करोड़ रुपए की जब्ती का आंकड़ा पार

जयपुर, (का.सं.)। विधानसभा आम चुनाव- 2023 के मंद्नजर निर्वाचन विभाग के निर्देश पर प्रदेश में विभिन्न एनफोर्समेंट एजेंसियों द्वारा आदर्श आचार संहिता लागू होने के बाद से अब तक 703 करोड़ रुपए मूल्य की अवैध नकदी और अवैध सामग्री जब्ती की गई है। प्रदेश में गत विधानसभा आम चुनाव में संपूी आचार संहिता के दौरान की गई जब्ती के मुकाबले अब तक दस गुना बढ़ोतरी हो चुकी है। विधानसभा चुनाव- 2018 के दौरान आदर्श आचार संहिता की अवधि में प्रदेश में कुल 70.8 करोड़ रुपए मूल्य की जब्ती की गई थी।

मुख्य निर्वाचन अधिकारी प्रवीण गुप्ता ने शुक्रवार को बताया कि प्रदेश के 14 जिलों में अलग-अलग एजेंसियों की ओर से अब तक 20 करोड़ रुपए से अधिक की जब्ती की गई है। चुनाव आयोग के निर्देशों के अनुसार राजस्थान में अवैध नकदी, शराब और अन्य वस्तुओं का प्रवाह रोकने के लिए आदर्श आचार संहिता के दौरान चलाए गए अभियान में अब तक राजस्थान पुलिस

ट्रिपल मर्डर के आरोपी की तलाश

जयपुर। मालवीय नगर के झालाना स्थित खटौकी के मोहल्ले में हुए ट्रिपल मर्डर के मामले में पुलिस आरोपी की तलाश में जुटी है। पुलिस टीमों उसकी जयपुर के अलावा एमपी और गुजरात में भी तलाश कर रही है। पुलिस ने बताया कि पुलिस के अलावा स्पेशल टीमों आरोपी के संभावित ठिकानों पर दबिश दे रही है। पुलिस को आधा दर्जन से अधिक टीमों गुजरात और मध्यप्रदेश उसकी तलाश कर रहीं है। उधर आरोपी शिव प्रताप तोमर ने अपने सोशल मीडिया अकाउंट पर गुजरात दैर शाम करीब 7 बजे अपने अकाउंट से एक स्टोरी अपलोड की। जिसमें आरोपी शिव प्रताप ने जयपुर पुलिस को चुनौती देते हुए लिखा था कि हम बदला लेना जानते हैं। आरोपी शिव प्रताप तोमर ने अपने सोशल मीडिया अकाउंट पर हॉटर मूवी के एक कैक्टर की फोटो की खंजर के साथ बनाकर डीपी लगा रखी है। यह फोटो साल 1993 में मिलीज हुई 'सिलीना बना खलनायक' फिल्म की जैसी दिख रही है।



वायुसेना विद्यालय के 41 वें वार्षिकोत्सव में राज्यपाल कलराज मिश्र ने प्रतिभावान विद्यार्थियों को सम्मानित किया।

अनुसार शिक्षण सुविधाओं के विस्तार के लिए जयपुर स्थित वायु सेना स्कूल की सराहना भी की। इससे पहले उन्होंने विद्यार्थियों को संविधान की उद्देशिका का वाचन कराते हुए मूल कर्तव्य पढ़ कर सुनाए। उन्होंने प्रतिभावान विद्यार्थियों को इस अवसर पर सम्मानित किया।

विश्व एड्स दिवस पर शॉर्ट फिल्म “जिद्दी” की स्क्रीनिंग

जयपुर। अरवाली मोशंस सोसायटी व मनसंचार समूह की ओर से शुक्रवार को मानसरोवर स्थित अनुकम्पा परिसर के कलाकार फैक्ट्री स्टूडियो में शॉर्ट फिल्म “जिद्दी” की स्क्रीनिंग आयोजित की गई। ये फिल्म एड्स की रोकथाम पर आधारित है। जिसके माध्यम से समाज को जागरूक करने का प्रयास किया गया है। दरअसल, यह फिल्म इस वर्ष के वर्ल्ड एड्स डे की थीम लैट कम्यूनिटीज लीड को आधार रखकर बनाई गई है। इस थीम को चुनने का उद्देश्य भी यही है कि समाज एड्स के प्रति जागरूक बनें। साथ ही इसे बनाने का एक अन्य उद्देश्य उन लोगों की भी सराहना करना है जिन्होंने किसी भी रूप में एड्स के बचाव में सहयोग प्रदान किया है।

मुख्य निर्वाचन अधिकारी ने मतगणना की तैयारियों का निरीक्षण किया



मुख्य निर्वाचन अधिकारी प्रवीण गुप्ता ने शुक्रवार को विधानसभा चुनाव-2023 के लिए 3 दिसंबर को होने वाली मतगणना के लिये की जा रही तैयारियों का आकस्मिक निरीक्षण कर जिला निर्वाचन अधिकारी को आवश्यक निर्देश दिये।

टेबलों, मतगणना कार्य में संलग्न कार्मिकों की संख्या, सुरक्षा व्यवस्था आदि के बारे में जानकारी ली। उन्होंने स्ट्रॉन रूम की सुरक्षा व्यवस्था का निरीक्षण किया। गुप्ता ने मतगणना स्थल पर स्ट्रॉग रूम की सीसीटीवी के माध्यम

से निगरानी के लिये बनायी गई व्यवस्था की भी देखा। उन्होंने मतगणना तिथि को मतगणना कार्य में लगे अधिकारियों सहित अन्य आवश्यक व्यवस्थाओं में लगे सभी कर्मचारियों को भी पास जारी करने के निर्देश दिए।

‘कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवाए’

जयपुर। राजस्थान विधानसभा चुनाव 2023 के परिणाम को लेकर एग्जिट पोल सामने आ गए हैं। हालांकि ज्यादातर एग्जिट पोल में भाजपा को जीता हुआ बताया गया है, लेकिन उसके साथ कुछ एग्जिट पोल में कांग्रेस को भी जीत के आंकड़े के पास में बताया है। राज्यसभा सांसद और सवाई माधोपुर से भाजपा प्रत्याशी किरोड़ी लाल मीणा ने कहा कि कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवा लिए हैं।

मीणा ने दावा किया कि एग्जिट पोल भले कुछ भी आए हों, लेकिन भाजपा 135 सीटों से ज्यादा के ऐतिहासिक बहुमत के साथ जीतकर आ रही है। मीणा ने कहा कि मुख्यमंत्री अशोक गहलोत ने पहले भी जनता के पैसों को पानी की तरह बहाया है। विधायकों को पहले भी अलग-अलग होटल में बाड़वंदी करके रखा और लाखों-करोड़ों रुपए उनके ऊपर खर्च किए। यह सब वह पैसे हैं, जो जनता की गद्दी कमाई के थे, जिन्हें मुख्यमंत्री गहलोत ने अपनी सरकार बचाने के लिए खर्च किए। मुझे करीबी लोगों से जानकारी मिली है कि निर्दलीय और कांग्रेस विधायकों को राजस्थान से बाहर भेजने की तैयारी मुख्यमंत्री अशोक गहलोत कर रहे हैं।

क्या मुख्यमंत्री गहलोत अति उत्साह में हैं?

जयपुर, (का.प्र.)। राजस्थान में मतदान होने के बाद तथा एग्जिट पोल सामने आने के बाद कांग्रेस उत्साहित है। खुद मुख्यमंत्री अशोक गहलोत भी इसी उत्साह में 2013 की तरह ही अब रिएक्ट कर रहे हैं और यही कारण है कि शुक्रवार को मुख्यमंत्री अशोक गहलोत ने मुख्यमंत्री निवास पर कई कांग्रेस उम्मीदवारों से मुलाकात की और उनसे परिणाम को लेकर फीडबैक लिया।

राजस्थान में क्या परिणाम आएंगे, यह तो 3 दिसंबर को पता चलेगा, लेकिन कांग्रेस के नेता लगातार यह कह रहे हैं कि यह जो बढ़ा हुआ मतदान है, उनके लिए फायदेमंद है और कांग्रेस इस बार रिवाज बदलते हुए फिर से सरकार बनाने वाली है। हालांकि राजनीतिक प्रेक्षक इस बात को मानने को तैयार नहीं है। भले ही अधिकांश एग्जिट पोल कांग्रेस को केट की टक्कर में मान रहे हो लेकिन राजस्थान के पत्रकार और राजनीतिक प्रेक्षक इस एग्जिट पोल को मानने को बिल्कुल भी तैयार नहीं है।


पी.एच.क्यू. में डॉ. समित शर्मा ने अपनी पुस्तक का प्रस्तुतिकरण दिया



पुलिस मुख्यालय में शुक्रवार को पुलिस महानिदेशक उमेश मिश्रा ने डॉ.समित शर्मा को गुलदस्ता देकर स्वागत किया।

इंटेलिजेंस, फेस रिकॉग्निशन टेक्निक, मेटा डेटा बेस्ड ऑटो अप्रूवल, चैट बॉट, डीप डेटा एनालिटिक्स, प्रिडिक्टिव एनालिटिक्स आदि की अत्यधिक उपयोगिता है। इस अवसर

माँ त्रिपुरा सुंदरी का आशीर्वाद लिया सतीश पूनिया ने



राजस्थान विधानसभा उपनेता प्रतिपक्ष एवं भाजपा पूर्व प्रदेश अध्यक्ष डॉ. सतीश पूनिया ने बांसवाड़ा में माँ सुंदरी के दर्शन एवं पूजा अर्चना कर आशीर्वाद लिया। इस दौरान पार्टी पदाधिकारी और कार्यकर्ता साथ रहे। माँ त्रिपुरा सुंदरी से सतीश पूनिया ने प्रदेश, प्रदेशवासियों और देशवासियों की खुशहाली और उन्नति की कामना की है। पूनिया ने कहा कि, जनता के आशीर्वाद और माँ त्रिपुरा सुंदरी के आशीर्वाद से राजस्थान में प्रचंड बहुमत की भाजपा सरकार बनेगी, जो राजस्थान की खुशहाली और उन्नति के लिए प्रतिबद्ध होकर कार्य करेगी। उन्होंने कहा कि, 2024 के लोकसभा चुनाव में भी भाजपा की ऐतिहासिक जीत होगी और नरेंद्र मोदी तीसरी बार प्रधानमंत्री बनेंगे, इस बात के लिए भी राजस्थान और पूरे देश की जनता मन बन चुकी है।

■ **यही कारण है कि न सिर्फ वे सरकार बनाने का बयान दे रहे हैं, बल्कि हारने वाले उम्मीदवारों के साथ भी फोटोशूट करा रहे हैं**

दूसरी और मुख्यमंत्री अशोक गहलोत ने शुक्रवार को जयपुर में मुख्यमंत्री निवास पर आए कई विधानसभा प्रत्याशियों के साथ में मुलाकात की और उनसे उनके विधानसभा क्षेत्र का फीडबैक लिया। अधिकांश उम्मीदवारों ने अपनी जीत की उम्मीद जताई और यही कारण है कि कांग्रेस के नेता इसी उम्मीद में कई तरह के बयान दे रहे हैं।

वैसे आपको बताते चलें कि 2013 विधानसभा चुनाव के बाद में ना तो कहीं चर्चाओं में और ना ही कहीं एग्जिट पोल में कांग्रेस की सरकार बनती नजर आ रही थी। इसके बावजूद

राजस्थान में मुख्यमंत्री अशोक गहलोत, तत्कालीन प्रदेश कांग्रेस अध्यक्ष डॉ चंद्रभान ने कांग्रेस प्रत्याशियों से फीडबैक का कार्यक्रम रख लिया और उसके लिए तत्कालीन प्रभारी महासचिव गुरुदास कामत को भी मुंबई से जयपुर बुलाया गया था। उसके बाद फीडबैक लिया गया, तो जयपुर आए कांग्रेस के 181 उम्मीदवारों ने यही फीडबैक दिया था कि वे चुनाव जीत रहे हैं, लेकिन जून 2013 के चुनाव नतीजे आए तो भाजपा जहां बंपर बहुमत लेते हुए 163 के आंकड़े पर पहुंच गईं। वहीं कांग्रेस अपने न्यूनतम खराब प्रदर्शन के जरिए मात्र 21 सीटों पर सिमट कर रह गई। उस दौरान कहा जा रहा है कि राजस्थान में मुख्यमंत्री अशोक गहलोत को इतनी उम्मीद थी

कि वह फिर से सरकार बनाएं। इसके लिए उन्होंने बाकायदा चार्टर विमान और हेलीकॉप्टरों की व्यवस्था कर ली थी, लेकिन वह सब परिणाम के बाद में कोई काम नहीं आई।

अभी भी कहा जा रहा है कि कांग्रेस के नेता अति उत्साह में नजर आ रहे हैं। इसी उत्साह में न सिर्फ उम्मीदवारों से फीडबैक लिया जा रहा है, बल्कि राजस्थान सहित अन्य राज्यों जहां की कांग्रेस की सरकारें हैं, वहां रिजॉर्ट बुक करने के लिए तैयारी शुरू कर दी गई है। हालांकि राजनीतिक प्रेक्षकों का कहना है कि राजस्थान में चाहे कुछ भी एग्जिट पोल आए हो, लेकिन राजस्थान में भाजपा पूर्ण बहुमत के साथ में सरकार बनाने की स्थिति में आएगी और कांग्रेस बहुमत से काफी दूर कर जाएगी।

सार-समाचार

कैफे में हुक्का पिलाने वाले 2 गिरफ्तार

जयपुर। जवाहर सर्किल थाना पुलिस ने दो अलग-अलग जगहों पर कैफे की आड़ में चल रहे अवैध हुक्का बार पर छापेमारी की कार्रवाई करते हुए मौके से दर्जनों हुक्के,चिलम, पाइप, कटिंग व कई फ्लेवर जन्त किया है। यह हुक्का बार थाना इलाके के महालक्ष्मी नगर मालवीय नगर स्थित बिलिट्स कैफे और केपटाउन कैफे में चल रहा था। साथ ही हुक्का पिलाने वाले दो आरोपियों को भी गिरफ्तार किया गया है। इसके अलावा हुक्का पीने वाले सोलह व्यक्तिों के खिलाफ कोटपा अधिनियम के तहत कार्रवाई की गई है। पुलिस उपायुक्त जयपुर पूर्व ज्ञानचंद चंद यादव ने बताया कि जवाहर सर्किल थाना इलाके में पिछले कुछ दिनों से मालवीय नगर के महालक्ष्मी नगर स्थित बिलिट्स कैफे और केपटाउन कैफे की आड़ में नौजवानों को हुक्का पिलाने की सूचना मिल रही थी। जिस पर एक पुलिस टीम का ठठन किया गया है और दोनों जगहों पर पुलिसकर्मी को सादा वर्दी बोगस ग्राहक बना कर भेज कर इसकी तस्दीक करवाई। इसके बाद पुलिस ने एक साथ दोनों जगहों पर छापेमारी की कार्रवाई करते हुए वहां से दर्जनों से अधिक हुक्के, चिलम, पाइप, कटोरी व कई फ्लेवर जन्त किया है। साथ ही हुक्का पिलाने वाले दो कैफे मैनेजर महेंद्र सिंह निवासी डबलाना जिला बूंदी हाल मैनेजर बिलिट्स और जांबिद खां खत्री निवासी लक्ष्मणगढ़ हाल मैनेजर केपटाउन को गिरफ्तार किया गया है।

जेवरात-नकदी लेकर फरार हुई दुल्हन

जयपुर। बगरू थाना इलाके में शादी के सात दिन बाद ही पीहर जाने के बहाने एक दुल्हन घर से जेवरात सहित नकदी लेकर फरार हो गई। इस संबंध में पीडित दूल्हे ने दुल्हन और उसकी गैंग के खिलाफ धोखाधड़ी का मामला दर्ज करवाया है। पुलिस ने बताया कि हिंगोनिया बगरू के रहने वाले 24 वर्षीय दूल्हे ने मामला दर्ज करवाया है कि उसके गांव में लुधियाना (पंजाब) के रहने वाले जयविंदर और उसकी पत्नी गगनदीप ने दो से तीन शिदियां करवाई थीं। जयविंदर और गगनदीप ने उसकी भी शादी कराने के लिए कहा। उन्होंने बताया कि वह पंजाब की रहने वाली लडकी दीप कौर (19) को जानते हैं और उससे शादी कराने के एवज में तीन लाख रुपए की मांग रखी। रिश्ता तय होने पर 9 अक्टूबर की शादी तय हुई। गत 9 अक्टूबर को उन्होंने दुल्हन को बुलाकर शादी करवा दी। शादी होने पर आरोपियों को तीन लाख रुपए दे दिए। शादी के सात दिन तक समुराल में रहने के बाद दुल्हन ने पीहर जाने के लिए कह चली गई। दस दिन तक वापस नहीं लौटने पर सम्पर्क कर शादी करवाने वाले और दुल्हन ने बात करने से मना कर दिया। पीडित ने एक महीने बाद 9 नवंबर को अलमारी खोलकर देखने पर उसमें रखी सोने की चेन, अंगूठी और 10 हजार रुपए गायब मिले।

मैरिज गार्डन से जेवर व नकदी चोरी

जयपुर। शिवदासपुरा और मानसरोवर थाना इलाके में स्थित दो मैरिज गार्डनों से बदमाश लाखों रुपए कीमत के सोने-चांदी के जेवरात सहित रुपये से भरा बैग चोरी होने का मामला सामने आया है। पुलिस ने बताया कि चम्पा नगर गुर्जर की चोरी निवासी पंकज शर्मा ने मानसरोवर थाने में मामला दर्ज करवाया है कि 29 नवंबर को उनकी बहन की जेवरात सहित नकद रुपये से भरा बैग चोरी होने का मामला सामने आया है। पुलिस ने बताया कि चम्पा नगर मांग्यावास स्थित ज्याना पैराडाइज में चल रहा था। रात साढ़े दस बजे उसकी माताली स्ट्रेज पर फोटो खिचवाने गई। उन्होंने अपना बैग स्ट्रेज पर ही रख दिया। इस दौरान मौका पाकर बदमाश ने वापस पर रखा बैग चोरी कर लिया। बैग में 1.20 लाख रुपये सहित अन्य कीमती सामान रखा था। वहीं शिवदासपुरा थाने में लालकोटी निवासी प्रकाश ने मामला दर्ज करवाया है कि 25 नवंबर को उसकी बेटी की शादी का कार्यक्रम चंदन वन मैरिज गार्डन में था। फोटो सेशन के दौरान उन्होंने हाथ में ले रखा बैग पास ही में रख दिया। इस दौरान बदमाश नजर बचाकर बैग ले गए। बैग में करीब 3 लाख रुपए थे। कुछ देर बाद बैग संभालते पर चोरी का पता चला।

राहगीरों को लूटने वाला गिरोह पकड़ा

जयपुर। शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के तीन बदमाशों को गिरफ्तार किया गया है। पुलिस की प्रारंभिक जांच में सामने आया कि आरोपित नशा करने के आदि है और सभी के खिलाफ पर्स-चेन और मोबाइल लूट के वारदातों के कई मामले दर्ज हैं। फिलहाल आरोपियों से पूछताछ की जा रही है। पुलिस उपायुक्त जयपुर योगेश गोयल ने बताया कि शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के दिनेश विश्वास निवासी मानसरोवर,तनय जांकिड़ निवासी मानसरोवर और अभिषेक जैन निवासी मानसरोवर को गिरफ्तार किया है और उनके पास से लूट की वारदात में प्रयुक्त एक दुपहिया वाहन भी जब्त किया गया है। आरोपित नशा करने के आदि है और नशे का शौक पूरा करने के लिए लूटपाट की वारदातों को अंजाम देते है।